

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 328 బుధవారం 8-4-2026 పేజీలు : 4 వెల : 5-00

తెలంగాణ ఆడిటింగ్ విభాగం దేశంలోనే నంబర్ వన్

గుజరాత్ అధికారుల బృందంతో డిప్యూటీ సీఎం భట్టి



హైదరాబాద్ నవతరం

ఆన్లైన్ ఆడిటింగ్లో అత్యుత్తమ ప్రమాణాలతో తెలంగాణ ఆడిటింగ్ విభాగం దేశంలోనే నంబర్ వన్ గా నిలిచింది. డిప్యూటీ సీఎం భట్టి విక్రమార్క పేర్కొన్నారు. వరుసగా మూడుసార్లు రాష్ట్రం ఈ ర్యాంకును సాధించింది తెలిపారు. ఈ విధానాన్ని పరిశీలించేందుకు రాష్ట్రానికి వచ్చిన గుజరాత్ ఆడిట్ శాఖ ఉన్నతాధికారుల బృందం మంగళవారం సచివాలయంలో డిప్యూటీ సీఎంతో భేటీ అయింది.

ఈ సందర్భంగా భట్టి మాట్లాడుతూ.. రాష్ట్రంలో ఆడిటింగ్ విభాగంతో పాటు అన్ని వ్యవస్థలు అత్యంతబలంగా ఉన్నాయని గుజరాత్ బృందానికి వివరించారు.



ఈ యేడు వర్షాలు అంతంత మాత్రమే

సగటుకన్నా తక్కువ వర్షపాతం నమోదు
వాతావరణ సంస్థ స్పెషియల్ వెల్లడి

న్యూఢిల్లీ, నవతరం భారత్లో ఈ ఏడాది వర్షాకాలంలో సాధారణ కంటే తక్కువ వర్షపాతం నమోదయ్యే అవకాశం ఉంది. నైరుతి రుతువ వనాలు కొనసాగే వర్షాకాలం రెండో భాగమైన జూన్-సెప్టెంబర్లో ఎల్ నినో ప్రభావం వల్ల వర్షాలు తగ్గముఖం పట్టే అవకాశం ఉందని ప్రైవేటు వాతావరణ సంస్థ స్పెషియల్ వెల్లడించింది. నైరుతి రుతువవనాల కాలంలో దీర్ఘకాలిక వర్షపాతం

మిగతా 2లో

ఇరాన్ నాగరికత అంతమై పోవడం ఖాయం



ఇస్టం లేకపోయినా చర్యలు తప్పడం లేదు
హార్టాజ్ ను తెరవకపోతే విధ్వంసం తప్పదు
మరోమారు ఘాటుగా హెచ్చరించిన ట్రంప్

2లో



కేరళం సీఎం పినరాయి విజయన్ కు ప్రధాని మోదీ గాడ్ ఫాదర్

- అందుకే బంగారం చోరీ, స్పగ్నింగ్ కేసుల్లో ఆయనకు రక్షణ
- మూడింట రెండొంతుల మెజారిటీతో యూడీఎఫ్ గెలవబోతోంది
- కేరళం అసెంబ్లీ ఎన్నికల ప్రచారంలో సీఎం రేవంత్ రెడ్డి వ్యాఖ్యలు
- ఆ రాష్ట్రంలో విజయాలన్నీ యూడీఎఫ్ ప్రభుత్వాల హయాంలోనే
- విజయన్ లేఖకు రేవంత్ ప్రత్యుత్తరం

హైదరాబాద్, మార్చి 7నవతరం

కేరళం సీఎం పినరాయి విజయన్ కు ప్రధాని మోదీ గాడ్ ఫాదర్ అని తెలంగాణ సీఎం రేవంత్ రెడ్డి అన్నారు. అందుకే శబరిమల బంగారం చోరీ, బంగారం స్పగ్నింగ్ కేసుల నుంచి విజయన్ ప్రధాని మోదీ రక్షిస్తున్నారని ఆరోపించారు. దేశం కోసం జీవితాలు, ఆస్తులను త్యాగం చేసిన గాంధీ కుటుంబాన్ని మాత్రం రక్షకాల కేసులతో మోదీ ప్రభుత్వం వేధిస్తోందన్నారు. కేజ్రీవల్ సహా అనేక మంది ప్రతపక్ష నేతలపై ఈడీ కేసులు నమోదు చేసి అరెస్టు చేసిన మోదీ సర్కారు.. బంగారం చోరీ, స్పగ్నింగ్ కేసుల్లో విజయన్ జోలికి ఎందుకు రావడంలేదని ప్రశ్నించారు. మోదీ, విజయన్ మధ్య ఉన్న అవగాహన వల్లే ఆయనపై కేసులు, అరెస్టులు లేవన్నారు. వారిద్దరి మధ్య ఉన్న బంధాన్ని అర్థం చేసుకున్న కేరళం ప్రజలు.. సరైన నిర్ణయం తీసుకుంటారని, ఈసారి రాష్ట్రంలో మార్పు తథ్యమని అన్నారు. కేరళం అసెంబ్లీ ఎన్నికల ప్రచారంలో భాగంగా మంగళవారం కోవలం, మావెలికర, పలానాపురం రోడ్ షోల్లో సీఎం రేవంత్ రెడ్డి పాల్గొని మాట్లాడారు. విజయన్ తనకు ఓ లేఖ రాసారని, అయితే అందులో తెలంగాణకు సంబంధించి 2014-23 మధ్య

విషయాలను ప్రస్తావించారని తెలిపారు. ఆ కాలంలో విజయన్ సన్నిహిత మిత్రుడు కేసీఆర్.. తెలంగాణకు ముఖ్యమంత్రిగా ఉన్నారని గుర్తు చేశారు. విజయన్ లేఖలో పేర్కొన్నట్లుగా.. తప్పులు జరిగినందుకే తెలంగాణ ప్రజలు కేసీఆర్ ను మార్చేశారని, ఇప్పుడు కేరళం ప్రజలు కూడా విజయన్ ను మార్చేస్తారని వ్యాఖ్యానించారు. కేరళంలో పంచాయతీరాజ్ వ్యవస్థ విజయం సాధించిందని, అయితే ఈ ఘనత కాంగ్రెస్ ముఖ్యమంత్రిలు కరుణాకర్, ఊమెస్ చాందీదని అన్నారు. ఎక్కడైనా మంచి జరిగితే కచ్చితంగా అభినందిస్తామని, వైఫల్యాలను ఎత్తి చూపుతామని స్పష్టం చేశారు. తాను పినరాయి విజయన్ హయాంలోని వైఫల్యాలను ఎత్తి చూపానన్నారు. 120 నెలల విజయన్ పాలన కాలం.. వైఫల్యాలకు ప్రతీకగా నిలిచిందని ఆరోపించారు. ఇక ఆయన వైదొలిగి సమయం ఆసన్నమైందన్నారు.

వృద్ధులు, చిన్నపిల్లలే కనిపిస్తున్నారు..
కేరళం ఎన్నికల్లో మూడింట రెండొంతుల మెజారిటీతో యూడీఎఫ్ గెలవబోతోందని, గెలిచిన తర్వాత ఊమెస్ చాందీ తరహా పాలనను అందిస్తామని చెప్పారు. కేరళంలో సరైన అవకాశాలు లేకపోవడం వల్లనే యువత.. ఉపాధి కోసం

ప్రజా గొంతుక హారీష్ రావు ని నిర్బంధించడం అప్రజా స్వామీకం!



- ప్రజా ప్రభుత్వాన్ని భూ బకాసుర ప్రభుత్వంగా మార్చిన రేవంత్ రెడ్డి!
- ప్రభుత్వ ముసుగులో ప్రజల ఆస్తులను దండుకుంటున్న రేవంత్ రెడ్డి మూలా పాలెం!
- మాజీ మంత్రి హారీష్ రావు గారు ప్రజల పక్షాన పోరాడితే అక్రమ అరెస్టులా!
- హారీష్ రావు గారి అరెస్టును మండల బిఆర్ఎస్ పార్టీ పక్షాన ఖండిస్తున్నామని మండల అధ్యక్షులు కామని శ్రీనివాస్ అన్నారు.
- మండల బిఆర్ఎస్ పార్టీ అధ్యక్షులు కామని

చిన్నకోడూరు నవతరం ప్రజాస్వామ్య పాలనలో ప్రజల పక్షాన నిలబడి పోరాటం చేస్తున్న నాయకులు మాజీ మంత్రి హారీష్ రావు ని అరెస్టు చేయడాన్ని మండల బిఆర్ఎస్ పార్టీ పక్షాన ఖండిస్తున్నామని మండల అధ్యక్షులు కామని శ్రీనివాస్ అన్నారు.

శ్రీనివాస్ మాట్లాడుతూ రేవంత్ రెడ్డి తెలంగాణ ప్రభుత్వాన్ని ప్రజాకంటక ప్రభుత్వంగా మార్చాడని ప్రభుత్వాన్ని అడ్డుపెట్టుకొని భూ కబ్జాలకు పాల్పడుతూ యదేచ్ఛగా ప్రజల ఆస్తులను అమ్ముతున్నాడని మండిపడ్డారు. ప్రజల పక్షాన నిలబడి పోరాటం చేస్తున్న హారీష్ రావు పైన అక్రమ

పాఠ్యాంశాలు నవీకరణ

- కాలేజీ విద్య రీ-ఓరియంటేషన్
- ఉచిత ఇళ్ల స్థలాల పంపిణీ వేగవంతం కావాలి
- విద్యుత్ తీగల వల్ల ప్రమాదాలు జరగకూడదు
- ముఖ్యమంత్రి చంద్రబాబు
- అవేర్ 2.0 మొబైల్ యాప్ లాంఛ్ చేసిన సీఎం



అమరావతి, నవతరం
ప్రభుత్వం అత్యంత ప్రాధాన్యంగా తీసుకున్న పథకాలు, కార్యక్రమాలను పక్కా ప్రణాళికలతో అమలు చేయాలని ముఖ్యమంత్రి నారా చంద్రబాబు నాయుడు స్పష్టం చేశారు. ప్రభుత్వ పథకాలను ప్రజలకు చేరువ చేయడంతోపాటు సంతృప్తి కలిగించే రీతిలో సేవలు అందించినప్పుడే మంచి ఫలితాలు వసాయన్నారు. నిర్దేశించుకున్న లక్ష్యాలను చేరుకునే విషయంలో

మిగతా 2లో

మిగతా 2లో

కేరళం సీఎం పినరాయి విజయన్ కు ప్రధాని మోదీ గాడ్ ఫాదర్

(మొదటి పేజీ (తరువాతి))

విదేశాలకు వెళ్లిన, ప్రస్తుతం వృద్ధులు, చిన్నపిల్లలే కనిపిస్తున్నారని, ఇది దురదృష్టకరమని రేవంత్ ఆవేదన వ్యక్తం చేశారు. విద్యావతులు, నైపుణ్యం ఉన్న యువత విదేశాలకు వెళ్లడం సరికాదని, వారు ఇక్కడికి తిరిగి వచ్చి ఉపాధి పొందేలా చూస్తామని తెలిపారు. తెలంగాణలో మాదిరిగానే అభివృద్ధి మౌలిక వసతుల కల్పన, ఉద్యోగ నియామకాలు, స్వీయ ఉపాధి అవకాశాలను మెరుగుపరచడం వంటివి కేరళంలో అమలు చేస్తామన్నారు. తెలంగాణలో తాము 67 వేల ఉద్యోగాలు ఇచ్చామని, 25 లక్షల రైతు కుటుంబాలకు చెందిన రూ.20,670 కోట్ల రుణమాఫీ చేశామని, 4 లక్షల ఇందిరమ్మ ఇళ్లు మంజూరు చేశామని, 200 యూనిట్లలోపు ఉచిత విద్యుత్ ఇస్తున్నామని, రూ.500కే గ్యాస్ సిలిండర్ సరఫరా చేస్తున్నామని చెప్పుకొచ్చారు. ఎన్నికల ముందు ఇచ్చిన హామీలన్నీ అమలు చేస్తున్నామని చెప్పారు. "పినరాయి విజయన్ తో పాటు కేరళ కమ్యూనిస్టు నాయకులను తెలంగాణకు ఆహ్వానిస్తున్నా. వారికి అవసరమైన అన్ని ఏర్పాట్లు మేం చేస్తాం. తెలంగాణలోని ఏ మూలకైనా వెళ్లి మేం అమలు చేస్తున్న సంక్షేమ, అభివృద్ధి కార్యక్రమాలను

వారు పరిశీలించవచ్చు" అని రేవంత్ సవాల్ విసిరారు. కేరళంలో ప్రచారం ముగించుకొని మంగళవారం రాత్రి తిరిగి హైదరాబాద్ కు చేరుకున్నారు.

మీ ప్రభుత్వం స్వచ్ఛమైనదే అయితే.. కేరళంలో పినరాయి విజయన్ నేతృత్వంలోని ఎల్ డిఎఫ్ ప్రభుత్వం స్వచ్ఛమైనదే అయితే.. బంగారం స్పగ్నింగ్ కేసు ఇంకా అపరిష్కృతంగానే ఎందుకు ఉందని సీఎం రేవంత్ రెడ్డి ప్రశ్నించారు. ఈ కేసులో సీఎంవో ఉన్నతాధికారులు, కీలకమైన వ్యక్తులకు సంబంధాలున్నట్లుగా దాక్యుమెంట్లతో సహా నిరూపితమైందని పేర్కొన్నారు. శబరిమల అయ్యప్ప ఆలయం నుంచి 4.5 కిలోల బంగారం అక్రమ తరలింపు ఆరోపణలపై సీఎం విజయన్ ఎందుకు జవాబు చెప్పడం లేదని నిలదీశారు. కేరళం రాష్ట్రం ఇప్పటిదాకా సాధించిన విజయాలన్నీ యూడిఎఫ్ ప్రభుత్వాల పనితీరు ఫలితమేనన్నారు. గడిచిన పదేళ్ల ఎల్ డిఎఫ్ ప్రభుత్వ హయాంలో ఏం చేశారన్నది కేరళ ప్రజలకు చెప్పాలని డిమాండ్ చేశారు. తెలంగాణ సీఎంవో చర్చకు దిగే ఉద్దేశం తనకు లేదంటూ కేరళ సీఎం పినరాయి విజయన్ రాసిన లేఖకు రేవంత్ రెడ్డి ఈ మేరకు ప్రత్యుత్తరం రాశారు. తెలంగాణ



రాష్ట్రానికి సంబంధించి సీఐ ఆయోగ్ ఎన్టీజీ సూచిక 2023-24ను విజయన్ ఉదహరిస్తున్నారని, అయితే అది పదేళ్ల బీఆర్ఎస్, బీజేపీ దుర్బుధిపాలన చివరి దశ అని పేర్కొన్నారు. గడిచిన 28 నెలల ప్రజాప్రభుత్వ పనితీరు ఆధారంగా తమను అంచనా వేయాలని విజయన్ కు సూచించారు. 2024-25లో తెలంగాణ జీఎస్టీపీ రూ.16.12 లక్షల కోట్లుగా నమోదైందని, ఇది 10.7 శాతం వృద్ధి రేటుతో జాతీయ నగలు 9.9 శాతం కంటే ఎక్కువ అని తెలిపారు. తెలంగాణ తలసరి ఆదాయం రూ.3.87 లక్షలకు చేరుకుందని, దేశంలోనే ముందు స్థానంలో నిలిచిందని పేర్కొన్నారు. ఆర్ బీఐ హ్యూండ్లబుక్ 2024-25 గణాంకాల ప్రకారం కర్ణాటక, తమిళనాడు, మహారాష్ట్ర కేరళం రాష్ట్రాలను తెలంగాణ అధిగమించిందని తెలిపారు

ఆంధ్రజ్యోతి కథనాలు సరికాదు

బొత్తు సత్యనారాయణ మీడియాతో మాట్లాడారు. మచిలీపట్నం, విజయవాడ, గుంటూరు కలిపి మావిగాన్ అని వైసీపీ అధినేత వైఎస్ జగన్ మోహన్ రెడ్డి చెప్పారని అన్నారు. రాజధాని పరిధిలో వీటిని తీసుకురమ్మని తాము అంటున్నామని.. ఇందులో తప్పు ఏం ఉందని చెప్పారు. తమ నాయకుడు అభిప్రాయాన్ని తాము గౌరవిస్తున్నామన్నారు. అమరావతికి తాము వ్యతిరేకం కాదని...అక్కడ దోపిడీకి మాత్రమే తాము వ్యతిరేకమని చెప్పుకొచ్చారు. కూటమి కృషితోనే భోగాపురం వచ్చిందని ఒప్పు కొంటున్నారని అన్నారు. తాము ఈ ఎయిర్పోర్టుకి అన్ని అనుమతులు తెచ్చామని..కానీ ఇప్పుడు ఎయిర్పోర్టుకి దారి లేదని ప్రస్తావించారు. అందుకే తాము భోగాపురం ఎయిర్పోర్టుకి దారేదని అడుగుతున్నామన్నారు. రుషికొండ భవనాలు తమ కోసం ఉంచుతున్నారేమోనని అన్నారు. ఏపీలో పరిస్థితులు ఘోరంగా ఉన్నాయని చెప్పారు. మమీళ్లు రోజుకోకరు హత్యకు గురవుతున్నారని, వారిపై అత్యాచారాలు జరుగుతున్నాయని బొత్తు సత్యనారాయణ ఆరోపించారు.

రేవంత్ సవాల్ ను తిప్పికొట్టిన పినరయ్

తిరువనంతపురం, ఏప్రిల్ 7 తనతో చర్చకు రావాలన్న సీఎం రేవంత్ రెడ్డి సవాల్ పై కేరళం ముఖ్యమంత్రి పినరయ్ విజయన్ తిప్పికొట్టారు. ఆయనతో చర్చకు దిగే ఉద్దేశం తనకు లేదన్నారు. రేవంత్ తో చర్చకు దిగేందుకు తెలంగాణలో పార్టీలు ఉన్నాయని, ఆయన ప్రభుత్వ పనితీరుపై అక్కడి ప్రజలే తీర్పునివ్వాలని వ్యాఖ్యానించారు. తమ పార్టీ నేతలు అక్కడ రేవంత్ వ్యవహారంపై మాట్లాడుతారని అన్నారు. సీఐ ఆయోగ్ 2023-24 సుస్థిరాభివృద్ధి లక్ష్యాలు సూచిలో కేరళ తొలి స్థానంలో ఉందని పినరయ్ విజయన్ అంటున్నారని, ఇది కేరళలో ఏడు దశాబ్దాల ప్రభుత్వాలన్నింటి కృషి అని సోమవారం సీఎం రేవంత్ పేర్కొన్న సంగతి తెలిసిందే. అందులో కాంగ్రెస్ నేతృత్వంలోని యూడిఎఫ్ కూడా ఉందని గుర్తించాలన్నారు. అందరి కష్టాన్ని సొంత భాతాలో వేసుకోవడం సరికాదని హితవు పలికారు. ఈ అంశంపై చర్చించేందుకు సిద్ధంగా ఉన్నారని, చర్చకు రావాలని పినరయ్ విజయన్ కు సవాల్ విసిరారు. తెలంగాణ ప్రభుత్వ పనితీరును విమర్శిస్తూ కేరళ సీఎం పినరయ్ విజయన్ రాసిన లేఖపై సీఎం రేవంత్ రెడ్డి మరోసారి స్పందించారు. కేరళ ప్రభుత్వ పనితీరుపై తన విమర్శలను ఎంతో గౌరవప్రదంగా, హుందాగా వ్యక్తం చేశారని అన్నారు. విజయన్ మాత్రం తక్కువ స్థాయి భాషను ఉపయోగించాలని నిర్ణయించుకున్నట్లు చెప్పారు. మా ప్రభుత్వం 28 నెలలు పూర్తి చేసుకుంది. 2024-25లో తెలంగాణ జీఎస్టీపీ రూ.16.12 లక్షల కోట్లుగా ఉంది.. శాతం కంటే ఎక్కువ. కర్ణాటక, తమిళనాడు, మహారాష్ట్ర కేరళలను అధిగమించి భారత్ లోనే అత్యధిక తలసరి ఆదాయం ఉన్న రాష్ట్రంగా తెలంగాణ నిలిచింది.

ఈ యేడు వర్షాలు అంతంత మాత్రమే

నగటున 868.6 మిల్లీమీటర్లు కాగా, అందులో 94 శాతం వర్షాలు మాత్రమే పడే అవకాశాలున్నాయని తెలిపింది. 2026 వర్షాకాలం సీజన్ లో నమోదయ్యే వర్షపాతం అంచనాలను భారత వాతావరణ శాఖ వచ్చే వారంలో విడుదల చేయనుంది. భారత్ లో ఏడాదిలో నమోదయ్యే వర్షపాతంలో దాదాపు 70 శాతం వరకూ నైరుతి రుతుపవనాల వల్లే సాధ్యమవుతుంటుంది. నైరుతి రుతుపవనాలు జూన్ నుంచి సెప్టెంబర్ వరకూ వరి, పత్తి, చెరుకు సహా ఖరీఫ్ పంటల సాగుకు కీలకమవుతాయి. సాధారణంగా జూన్ 1 లేదా మొదటి వారంలో కేరళను రుతుపవనాలు తాకి, జూలై 15 నాటికి ఉత్తరాది సహా దేశమంతటా విస్తరిస్తాయి. కాగా, అక్టోబర్ నుంచి డిసెంబర్ వరకూ వచ్చే ఈశాన్య రుతుపవనాలు స్వల్పకాలికమే అయినా అగ్నేయ భారతదేశానికి, ముఖ్యంగా తమిళనాడు, ఆంధ్రప్రదేశ్ లోని పలు ప్రాంతాలకు ఈ వర్షాలు కీలకం. శీతాకాలంలో మధ్యధరా ప్రాంతం నుంచి వచ్చే అల్పవీడన వ్యవస్థల కారణంగా తేలిక పాటి నుంచి భారీ వర్షాలు, మంచు కురియడానికి కారణమవుతుంటాయి. అయితే ఈ వర్షాలు ఉత్తరభారతదేశంలో కీలకమైన రబీ పంటలు, ముఖ్యంగా గోధుమలకు చాలా ఉపయోగకరం.

ఇరాన్ నాగరికత అంతమై పోవడం ఖాయం



వాషింగ్టన్, ఏప్రిల్ 7 అమెరికా అధ్యక్షుడు ట్రంప్ మరోసారి ఇరాన్ కు తీవ్ర హెచ్చరికలు చేశారు. ఇరాన్ నాగరికత మొత్తం నేటి రాత్రితో అంతమైపోతుందని అన్నారు. దానిని మళ్లీ ఎప్పటికీ పునరుద్ధరించలేదని 'ట్రూత్ సోషల్ వేదిక' పోస్టు పెట్టారు. ఇరాన్ లో 47 ఏళ్లుగా ఉన్న అవినీతి, అరాచక పాలన అంతం కానుందని.. ప్రపంచ చరిత్రలో ఈ రాత్రి ఓ మైలురాయిగా నిలిచిపోతుందని పేర్కొన్నారు. ఆ దేశాన్ని తుడిచిపెట్టడం నిజానికి తనకు ఇష్టం లేదని.. కానీ ఆ విధంగా చేయక తప్పట్లేదని పేర్కొన్నారు. అయితే, ఇరాన్ లో కొత్త, తెలివైన నాయకత్వం వచ్చిందని, దాని వల్ల అధ్యుతాలు జరిగే అవకాశం కూడా ఉందన్నారు.మరికొన్ని గంటల్లో ఇరాన్ హరూజ్ ను తెరవవోతే ఆ దేశంలోని ఇరాన్ లో వంతెనలు, విద్యుత్ కేంద్రాలను లక్ష్యం చేసుకుంటామని సోమవారం ట్రంప్ హెచ్చరించిన విషయం తెలిసిందే. అయినప్పటికీ అమెరికా ప్రతిపాదనలను ఇరాన్ తిరస్కరించడంతో.. ట్రంప్ తాజాగా మరోసారి హెచ్చరికలు చేశారు. ఇరాన్ లోని పౌర, మౌలిక సదుపాయాలపై దాడులు చేస్తే.. అంతర్జాతీయ నేరంగా పరిగణిస్తామని ఐక్యరాజ్య సమితి చీఫ్ అటోలీనియో గుటెరెస్ హెచ్చరించినప్పటికీ అమెరికా దాడులు కొనసాగిస్తోంది.ఇరాన్ లోని ఖర్గ్ ఐరాండ్ లో ఉన్న దాదాపు 50 లక్షలపై తమ దళాలు దాడులు జరిపినట్లు అమెరికా వెల్లడించింది. అక్కడి రక్షణ వ్యవస్థలపై కూడా దాడులు చేసినట్లు తెలిపింది. ఈ ద్వీపాన్ని స్వాధీనం చేసుకోవడానికి మెర్సెస్ తో ఆపరేషన్ చేపట్టడానికి అగ్రరాజ్యం యోచిస్తున్నట్లు సమాచారం. ఇరాన్ లోని పలు ప్రాంతాల్లోనూ అమెరికా-ఇజ్రాయేల్ దాడులు కొనసాగుతున్నాయి. ట్రంప్ వ్యాఖ్యలపై ఇరాన్ స్పందించింది. ఈ రాత్రికి ఇరాన్ నాగరికత తుడిచి పెట్టుకోకోవోదంటూ ట్రంప్ చేసిన వ్యాఖ్యలను తిప్పికొట్టింది. అమెరికా, దాని మిత్రదేశాలే పూర్వన నాగరికత కలిగిన ఇరాన్ నుంచి మరిచిపోలేని దెబ్బను రుచి చూస్తారంటూ పేర్కొంది. ఈ మేరకు దక్షిణ ఆఫ్రికాలోని ఇరాన్ ఎంబసీ ఎక్స్ వేదికగా పోస్ట్ పెట్టింది.

ఆటోల ఎవ్విజీకి కొరత రాకూడదు

హైదరాబాద్, ఏప్రిల్ 7 ఆటో ఎవ్విజీ తెప్పించి బంకుల్లో ఎక్కడా కొరత లేకుండా చూడాలని కంపెనీలకు తెలంగాణ పౌర సరఫరాల శాఖ కమిషనర్ స్టీఫెన్ రవీంద్ర స్పష్టం చేశారు. గత వారం రోజులుగా కంపెనీలు మంచి పనితీరు కనబరిచాయని తెలిపారు. మంగళవారం హైదరాబాద్ లో ఆటో ఎవ్విజీ సరఫరా చేసే ప్రైవేట్ మార్కెటింగ్ కంపెనీలతో కమిషనర్ స్టీఫెన్ రవీంద్ర సమీక్షా సమావేశం నిర్వహించారు. గత వారం రోజుల్లో మొత్తం 363 మెట్రిక్ టన్నుల ఆటో ఎవ్విజీని తెప్పించి సరఫరా చేశారని వివరించారు. మూతపడిన 17 బంకులను మళ్లీ తెరిపించారని పేర్కొన్నారు. గ్యాస్ సరఫరాను పెంచి, మూతపడిన బంకులను మళ్లీ తెరిపించడంలో సూపర్ గ్యాస్ (సూబాన్ ఉజ్జిబ), గో గ్యాస్ (ఉసి ఉజ్జిబ), టోటల్ ఎనర్జీస్ (సూబిజీ ఇనిసెణిబి), ప్రైమ్ ఫ్యూయల్ (ఖనతిమ్, ఈబీ) కంపెనీలు చేసిన కృషిని ఈ సందర్భంగా కమిషనర్ అభినందనలు తెలిపారు. పని తీరు ఏ మాత్రం మెరుగు పరుచుకోని పలు కంపెనీల పట్ల ఆయన తీవ్ర అసంతృప్తి వ్యక్తం చేశారు. ఆటో ఎవ్విజీని అధికంగా తెప్పించి, బంకులన్నింటిలో సరఫరా చేయాలని కంపెనీలకు కీలక ఆదేశాలు జారీ చేశారు. ఆటో డ్రైవర్ల ఉపాధి దెబ్బతినకుండా ఉండాలంటే ఆటో ఎవ్విజీ సరఫరా అగకుండా చూడాలని అయిల్ కంపెనీలకు పౌరసరఫరాల శాఖ కమిషనర్ స్పష్టం చేశారు. హైదరాబాద్ లో ఆటో గ్యాస్ కొరత రాకుండా ఉండేందుకు చర్యలు చేపట్టామన్నారు.

ప్రజా గొంతుక హాల్ షి రావు ని నిర్బంధించడం అప్రజా స్వామికం!

కేసులు బనాయిస్తూ నిర్బంధించి గొంతు నొక్కాలని చూస్తున్నారని అరచేతినీ అడ్డుపెట్టి సూర్యకాంతినీ ఆపలేదని ప్రజల వక్షాన పోరాటం చేస్తున్న హాల్ షి రావుని నిర్బంధాలు, కేసులు నిలువరించలేవని అన్నారు. తెలంగాణ ప్రజలకు రైతులకు అనుకూలంగా నూతనంగా మార్కెట్లు ఏర్పాట్లు చేయాల్సి ఉండగా రేవంత్ రెడ్డి ఏ మాత్రం ఆలోచించకుండా మార్కెట్ల భూములను చెరువుకుంటలా సీకం భూములను కబ్జాలు చేస్తూ అమ్ముకోవడం అత్యంత దారుణమని ఇలాంటి భూ బహుసర ప్రభుత్వాన్ని చరిత్రలో చూడలేదని ఇక చూడబోమని అది రేవంత్ రెడ్డి ప్రభుత్వమే మొదటిది చివరిదని అన్నారు. ఇట్టి కార్యక్రమంలో టిఆర్ఎస్ నాయకులు జంగిటి శ్రీనివాస్ ముదిరాజ్, ములకల కనకరాజు, కీసరి పాపయ్య, కాముని ఉమ్మే చంద్ర, కొండం రవీందర్ రెడ్డి, కాల్య ఎల్లయ్య, పంపరి కనకయ్య, రాజశేఖర్ రెడ్డి, బాబు తదితరులు ఉన్నారు.

పాఠ్యాంశాలు నవీకరణ

ఎలాంటి జాప్యమూ జరగకూడదని ముఖ్యమంత్రి ఆదేశించారు. మంగళవారం ఆర్డీజీన్ నుంచి వివిధ శాఖల పనితీరుపై సమీక్షించారు. ఈ సందర్భంగా ముఖ్యమంత్రి మాట్లాడుతూ ఈ ఏడాదిలో మరోసారి సామాజిక గృహ ప్రవేశాల కార్యక్రమం చేపట్టాలని నిర్ణయించుకున్నారు. ఆ దిశగా గృహ నిర్మాణ శాఖ వేగంగా పనిచేయాలి. టిఎస్ఐ ఇళ్లు కాకుండానే మరో 5 లక్షలకు ఇళ్ల నిర్మాణాన్ని పూర్తి చేసి లబ్ధిదారులకు అందించాలి. ఇళ్ల నిర్మాణాన్ని పూర్తి చేసే విషయంలో ఎక్కడా ఆలస్యం కాకూడదు. ఇప్పటి వరకు ఏ ప్రభుత్వం చేయని విధంగా ఇళ్ల నిర్మాణం చేపడుతున్నాం. లబ్ధిదారుల్లో సంతోషం వ్యక్తమవుతోంది. ఇది కొనసాగాలి. ఇళ్ల నిర్మాణంతోపాటు ఇంటి స్థలాల పంపిణీ ప్రక్రియను వీలైనంత త్వరగా ప్రారంభించాలి. సుమారు 2 లక్షల మంది ఇళ్ల స్థలాల కొరతను సర్వేలో తేలింది. ఆ దిశగా అధికారులు చర్యలు తీసుకోవాలి. ఇళ్ల నిర్మాణాన్ని ఎంత వేగంగా చేపడుతున్నారో ఇళ్ల స్థలాల పంపిణీని కూడా అదే స్థాయిలో చేపట్టాలి ప్రణాళికలు సిద్ధం చేయాలి. ఇక వర్షాకాలంలో ఇసుక సరఫరాలో ఇబ్బందులు రాకుండా ఇప్పటి నుంచే జాగ్రత్తలు తీసుకోవాలి. ప్రజలకు ఇసుకను ఉచితంగా ఇస్తున్నాం. ప్రభుత్వానికి వచ్చే ఆదాయాన్ని పదులుకుంటున్నాం. రీచుల వద్ద, స్టాక్ యార్డుల వద్ద రవాణా పేరుతో కానీ, ఇతర పేర్లతో ఎక్కువ ఛార్జీలు వసూలు చేయడానికి వీలేదు. దీనిపై పటిష్ట నిఘా పెట్టాలని ముఖ్యమంత్రి ఆదేశించారు.

మొక్క కొనుగోలు కేంద్రం ప్రారంభం

ఖమ్మం, ఏప్రిల్ 7 కూసుమంచి మండలంలోని జీర్డ్ చెరువులో మొక్కజొన్న కొనుగోలు కేంద్రాన్ని ఖమ్మం పార్లమెంట్ సభ్యుడు రఘురాం రెడ్డి మంగళవారం ప్రారంభించారు. అనంతరం ఆయన మాట్లాడుతూ.. ప్రతి రైతు నుంచి మొక్కజొన్నను కొనుగోలు చేయనున్నట్లు ఆయన చెప్పారు. చేరుమ్మ సహకార సంఘం పరిధిలోని పలు గ్రామాల్లో ఉప కేంద్రాలను ఏర్పాటు చేసి కొనుగోళ్లను ముమ్మరం చేయాలని అధికారులకు సూచించారు. ఈ కార్యక్రమంలో జిల్లా సహకార అధికారి గంగాధర్, అధికారులు, ప్రజాప్రతినిధులు పాల్గొన్నారు.

సొంత బంధువుల ఘాతకుం బంగారం కోసం వృద్ధురాలి హత్య

విజయనగరం, ఏప్రిల్ 7: బంగారానికి ఆశపడి సొంత బంధువులే ఓ వృద్ధురాలిని చంపి చెరువులో పాతిపెట్టిన ఘటన పోలీసుల దర్యాప్తులో వెలుగుచూసింది. మంగళవారం స్థానిక వివరాల మేరకు .. చీపురపల్లి మండలం గొల్లపాలెం గ్రామంలో గొర్ల చిన్నప్పమ్మ (65) ను అదే గ్రామానికి చెందిన ఆమె మేనల్లుడు వరుసైన ఎజుపారపు రమణ, చందక రమణ అనే ఇద్దరు వ్యక్తులు కలిసి ఆమె బంగారానికి ఆశపడి చంపినట్లు స్థానికులు తెలిపారు. ఈ ఏడాది ఫిబ్రవరి 23వ తేదీన వృద్ధురాలిని గొల్లపాలెం గ్రామానికి సమీపంలో గల ఒక చెరువులో పాతిపెట్టారు. దీంతో మృతురాలి అల్లుడు రెడ్డి పాపునాయుడు ఇచ్చిన ఫిర్యాదు మేరకు పోలీసులు ఈ కేసును ఛేదించారు. ఈ క్రమంలో స్థానిక పోలీసులతోపాటు విజయనగరం, విశాఖపట్నం నుండి ఆర్ ఎఫ్ ఎస్ ఎల్ టీంలు, క్లాస్ టీంలు డి.ఎస్.పి ఎస్ రాఘవులు, సీఐ శంకరావుల ఆధ్వర్యంలో సంఘటన స్థలానికి చేరుకొని అక్కడ తవ్వించుతూ వృద్ధురాలి మృతదేహం కనిపించింది. ఈ సంఘటనకు సంబంధించి ఇంకా పూర్తి వివరాలు తెలియాల్సి ఉంది. పోలీసుల దర్యాప్తు కొనసాగుతోంది.

మణిపూర్ లో మరోసారి ఉల్లికత్త

ఇంఫాల్, ఏప్రిల్ 7: మణిపూర్ లో మరోసారి ఉద్రిక్తపరిస్థితులు నెలకొన్నాయి. బిష్కాపూర్ జిల్లాలో నిరసనకారులకు, పోలీసులకు మధ్య ఘర్షణ చెలరేగినట్లు అధికారులు మంగళవారం తెలిపారు. మంగళవారం తెల్లవారుజామున మొయిరాంగ్ ట్రోంగ్లబి ప్రాంతంలో ఒక నివాసంపై అనుమానిత వ్యక్తులు జరిపిన బాంబుదాడిలో ఐదేళ్ల బాలుడు, ఆరు నెలల చిన్నారు మరణించగా, తల్లికి తీవ్రగాయాలయ్యాయి. ఈ ఘటనపై అగ్రహించిన గ్రామస్థులు ఇంఫాల్ సహా పలు ప్రాంతాల్లో ఆందోళన చేపట్టారు. రహదారులను దిగ్వింధించారు. ఈ ప్రాంతంలో పెట్రోల్ బంక్ సమీపంలోని రెండు ఆయిల్ ట్యాంకర్స్, ట్రక్ కు నిప్పంటించారు. మొయిరాంగ్ పోలీస్ స్టేషన్ సహా ఇంఫాల్ ఈస్ట్, ఇంఫాల్ వెస్ట్ జిల్లాల్లో టైర్లను తగుల బెట్టి నిరసన వ్యక్తం చేశారు. ట్రోంగ్లయోబికి సుమారు 200 మీటర్ల దూరంలో ఈ శిబిరం ఉంది. అగ్రహించిన పోలీసులు వారిపై కాల్పులకు దిగడంతో నలుగురు వ్యక్తులు గాయపడ్డారు.

మిడియా సంస్థలపై దాడులు సరికాదు: రామ్

హైదరాబాద్, ఏప్రిల్ 7: ఏపీఎస్ ఆంధ్రజ్యోతి సంస్థల మీద వైసీపీ నేతలు చేసిన దాడిని తాము తీవ్రంగా ఖండిస్తున్నామని తెలంగాణ బీజేపీ అధ్యక్షుడు రామచందర్ రావు పేర్కొన్నారు. ప్రజాస్వామ్యంలో మిడియాపై దాడులు చేయడం సరైన పద్ధతికాదన్నారు. మంగళవారం ఆయన మిడియాతో మాట్లాడారు. గతంలో కేసీఆర్ హయాంలో ఉన్నప్పుడు ఇదే తరహా దాడులు చేసేవారని ప్రస్తావించారు. రాజకీయ విమర్శలు ఉంటే రాజకీయంగా చూసుకోవాలని.. బెదిరింపు ధోరణి సరికాదన్నారు.

రోగుల బుక్కెడు బువ్వలోనూ కాంట్రాక్టర్ కక్కుర్తి

- కలెక్టర్ అంకిత్ ఆగ్రహం
- అశ్వరావుపేట ఆసుపత్రిలో క్షేత్రస్థాయిలో కలెక్టర్ ఆకస్మిక తనిఖీ.. ఆసుపత్రి వార్డులు, ల్యాబ్ల పరిశీలన
- కాంట్రాక్టర్ తీరుపై ఫైర్, పోషకాహారం మాయం అవడంపై కలెక్టర్ సీరియస్
- గుడ్లు అరటి పండ్లు ఏవి? అని నిలదీసిన అధికారి
- మందులు కొడతూ లేకుండా చూడాలని పర్యవేక్షణ పెంచాలని వైద్యులకు ఆదేశం
- సాంకేతిక సిబ్బంది నియామకం, ఎక్స్-రే, స్ట్రానింగ్ సేవలు మెరుగుపరుస్తామని హామీ
- ఇంటిగ్రేటెడ్ పాఠశాల స్థల పరిశీలన, పనుల వేగవంతానికి ఆదేశం
- అశ్వరావుపేట ప్రభుత్వ ఆసుపత్రిలో కలెక్టర్ ఆకస్మిక తనిఖీ
- వైద్య సేవల్లో అలసత్వం వహిస్తే కఠిన చర్యలు తప్పవని హెచ్చరిక

ఆసుపత్రిలో నెలకొన్న అస్తవ్యస్త పరిస్థితులు, ముఖ్యంగా రోగులకు అందుతున్న ఆహార నాణ్యతపై ఆయన తీవ్ర అసంతృప్తి వ్యక్తం చేశారు. ఆహారం పేరుతో దోపిడీ.. నాణ్యత నిల్: ఇన్-పేషెంట్ వార్డులను సందర్శించిన కలెక్టర్, రోగులకు అందిస్తున్న భోజనాన్ని స్వయంగా పరిశీలించారు. ప్రభుత్వం ఒక్కో రోగికి భోజనం కోసం ?80 చెల్లిస్తుండగా, దానికి తగినట్లుగా ఆహారం లేకపోవడాన్ని గమనించి కాంట్రాక్టర్పై ఆగ్రహం వ్యక్తం చేశారు. “రోగులకు అందించాల్సిన కోడిగుడ్లు, అరటిపండ్లు ఎటు పోతున్నాయి?” అని నిలదీశారు. పేద రోగుల కడుపు కొట్టి పోషకాహారాన్ని స్వాహా చేయడం సహించరానిదని, తక్షణమే నాణ్యమైన, పరిశుభ్రమైన ఆహారం అందించాలని ఆదేశించారు.



వైద్య సేవలు - సిబ్బంది కొరతపై ఆరా: సుష్టం చేశారు. యంగ్ ఇండియా ఇంటిగ్రేటెడ్ పాఠశాల స్థల పరిశీలన: ఆసుపత్రి తనిఖీ అసంతరం, రాష్ట్ర ప్రభుత్వం ప్రతిష్టాత్మకంగా చేపట్టనున్న 'యంగ్ ఇండియా ఇంటిగ్రేటెడ్ పాఠశాల' నిర్మాణ స్థలాన్ని కలెక్టర్ పరిశీలించారు. స్థల విస్తీర్ణం, రవాణా సౌకర్యాలు, మౌలిక వసతులపై అధికారులతో చర్చించారు. పాఠశాల నిర్మాణ పనులను యుద్ధ ప్రాతిపదికన ప్రారంభించేలా చర్యలు తీసుకోవాలని తహసీల్దార్ కిషోర్, ఎంపీడిఎ్ అప్పారావును ఆదేశించారు. ఈ కార్యక్రమంలో మున్సిపల్ కమిషనర్ నాగరాజు, ఆర్ఎంఓ మౌనిక మరియు ఇతర శాఖల అధికారులు పాల్గొన్నారు.

నవతరం ప్రతినిధి: ఖమ్మం భద్రాద్రి జిల్లా భద్రాద్రి కొత్తగూడెం జిల్లా కలెక్టర్ అంకిత్ మంగళవారం అశ్వరావుపేట మండలంలోని ప్రభుత్వ ప్రాంతీయ ఆసుపత్రిని ఆకస్మికంగా తనిఖీ చేశారు. ఈ సందర్భంగా

బట్టి కారిడార్ కు చేరువలో హైద్రా భారీ ఆపరేషన్

రూ. 1200 కోట్ల విలువైన భూమిని కాపాడిన హైద్రా 8 ఎకరాలకు పైగా ఉన్న భూమి చుట్టూ హైద్రా ఫెన్సింగ్



శేరిలింగంపల్లి, నవతరం: బ. టి. కారిడార్ లో హైద్రా భారీ ఆపరేషన్ నిర్వహించింది. బడా నిర్మాణ సంస్థల స్వాధీనంలో ఉన్న ప్రభుత్వ భూమిని కాపాడింది. రంగారెడ్డి జిల్లా శేరిలింగంపల్లి మండలం ఖానామెట్ విలేజ్ లోని సర్వే నంబర్ 55లోని 8 ఎకరాలకు పైగా ఉన్న ప్రభుత్వ భూమిని మంగళవారం హైద్రా స్వాధీనం చేసుకుంది. బట్టి హాట్ కి చేరువలో బడా రియల్ ఎస్టేట్ సంస్థల స్వాధీనంలో ఉన్న 4.20 ఎకరాల ప్రభుత్వ భూమి తో పాటు.. కొలను మాధవరెడ్డి కూతురు సబితకు చెందిన 4 ఎకరాల భూమిని కూడా హైద్రా స్వాధీనం చేసుకుంది. ఇందులో తాత్కాలికంగా వేసిన షెడ్యూల్ ను హైద్రా తొలగించింది. ప్రభుత్వ భూమిలో నెలకొల్పిన ఆర్ఎస్సీ ఫ్లాంట్ ను వాసవి

నిర్మాణ సంస్థ స్వయంగా తొలగించుకుంది. కార్మికులకోసం వేసిన తాత్కాలిక షెడ్యూల్ ను హైద్రా తొలగించింది. మొత్తం 8 ఎకరాలకు పైగా ఉన్న ప్రభుత్వ భూమిలో ఆక్రమణలను హైద్రా తొలగించి బోర్డులు ఏర్పాటు చేసింది. మంగళవారం హైద్రా కాపాడిన భూమి విలువ మార్కెట్ ధర ప్రకారం రూ. 1200ల కోట్లకు పైగా ఉంటుందని అంచనా. గతంలోనూ ఇక్కడ ఆక్రమణలను హైద్రా తొలగించింది . సర్వే నంబరు 53లోని మొండికుంట ఆక్రమణలతో పాటు.. సర్వే నంబరు 55లోని ప్రభుత్వ భూమిని 11 ఎకరాల వరకూ స్వాధీనం చేసుకున్న విషయం విధితమే. అసైన్డ్ భూముల పేరుతో..

శేరిలింగంపల్లి మండలం ఖానామెట్ విలేజ్ లోని సర్వే నంబర్ 55 లో ఉన్న భూమి అసైన్డ్ ల్యాండ్. రంగారెడ్డి కలెక్టర్ ఈ భూమిని ప్రోహిబిటెడ్ లిస్టులో ఇప్పటికే పెట్టారు. దీని ప్రకారం ప్రభుత్వానికి చెందినదిగా పేర్కొన్నారు. అదే భూమిని తమదిగా మీనాక్షి రియల్ ఎస్టేట్ సంస్థ చెబుతూ వస్తోంది . వాసవి నిర్మాణ సంస్థ అందులో ఆర్ఎస్సీ ఫ్లాంటులతో పాటు.. భవన నిర్మాణ కార్మికులకు షెడ్యూలు వేసింది. అలాగే నిర్మాణ సామగ్రిని కూడా అందులో ఉంచింది. ఇలా వినియోగించుకుంటూ మొత్తం 4.20 ఎకరాల భూమిని తన స్వాధీనంలో ఉంచుకుంది. ఈ రెండు సంస్థలకు తోడు ఇదే సర్వే నంబరులో

ఉన్న మరో 4 ఎకరాల భూమిని కొలను మాధవరెడ్డి కుమార్తె కొలను సబిత తనదిగా చెబుతూ వస్తున్నారు. బొన్నర్రును కావలాగా ఉంచారు. హైద్రాకు ఫిర్యాదు అందడంతో హైద్రా కమిషనర్ ఏవీ రంగనాథ్ ఆదేశాలమేరకు క్షేత్రస్థాయిలో సబంధిత శాఖల అధికారులతో కలిసి హైద్రా విచారించింది. ప్రభుత్వ భూమిగా నిర్ధారించుకుంది. హైద్రా కమిషనర్ ఏవీ రంగనాథ్ ఆదేశాలమేరకు మంగళవారం ఆక్రమణలను హైద్రా అధికారులు తొలగించారు. మొత్తం 8 ఎకరాలకు పైగా ఉన్న భూమి చుట్టూ హైద్రా ఫెన్సింగ్ వేశారు. అలాగే ప్రభుత్వ భూమిగా పేర్కొంటూ హైద్రా బోర్డులు ఏర్పాటు చేశారు.

లైన్లెన్లు, మీటర్ లీడర్లకు దిశా, నిర్దేశం



కుత్బుల్షాహర్, నవతరం : ఐడిపిఎల్, జగద్దిగుట్ట జలమండలి సెక్షన్ కార్యాలయంలో జిఎం మాధవి ఆధ్వర్యంలో లైన్లెన్లు మరియు మీటర్ లీడర్లకు దిశా, నిర్దేశం వివరించడం జరిగింది. రోజు తప్పించి రోజు మంచినీటి సరఫరా లో ఏమైనా అంతరాయం లోపం ఉన్నదా? లేదా? పొల్ట్యాషన్ ప్రాబ్లం ఉన్నదా? లేదా?, లైన్ లీకేజెస్, సమస్యల గురించి లైన్ మాన్లను అడిగి తెలుసుకున్నారు. మంచినీటి వినియోగదారులకు లో ప్రెజర్ రాకుండా నీటి సరఫరా చేయాలని లైన్లెన్ లకు వివరించారు. మీటర్ లీడర్లకు డౌమ్స్టిక్ బిల్లులు మరియు కమర్షియల్ బిల్లులు ఇవ్వాలని బిల్లులు విషయంలో ఎటువంటి జోష్యం జరగకూడదని తెలిపారు. ఈ కార్యక్రమంలో డిడిఎం వికాస్ మరియు సెక్షన్ మేనేజర్లు మహేష్, రూపాన్, పూజిత, వర్గ్ ఇన్స్పెక్టర్ రిజవాన్, లైసెన్సు, మీటర్ లీడర్స్ హాజర్ కావటం జరిగింది.

కోమాలో ఇరాన్ సుప్రీం లీడర్ ఖమేనీ

కోడై కూస్తున్న అంతర్జాతీయ మిడియా

టెహ్రాన్, ఏప్రిల్ 7 ఇరాన్ సుప్రీం లీడర్ మొజ్తాబా ఖమేనీ చాలా రోజుల నుంచి కోమాలో ఉన్నారన్న వార్త ఇప్పుడు ప్రపంచమంతా దావానలంలా వ్యాపిస్తోంది. ప్రస్తుతం ఖమేనీ నగరంలో చికిత్స పొందుతున్నారని కోడై కూస్తోంది. ఇరాన్ ప్రభుత్వం తీసుకుంటున్న నిర్ణయాలలో మొజ్తాబా ప్రమేయం ఏమీ లేదని అంతర్జాతీయ మిడియా అంటోంది. మొజ్తాబా ప్రస్తుతం అపస్వారక స్థితిలో ఉన్నట్లు అమెరికా- ఇజ్రాయెల్ దేశాల నిఘా సంస్థలకు తెలుసని అంతర్జాతీయ మిడియా పేర్కొంది. మొజ్తాబా తీవ్ర అనారోగ్యంతో ఉన్నందువల్ల నిర్ణయాలు తీసుకోలేని స్థితిలో ఉన్నారని తెలిపింది అమెరికా-ఇజ్రాయెల్ దాడిలో ఇరాన్ సుప్రీం లీడర్ అయితోల్లా అబీ ఖమేనీ ప్రాణాలు కోల్పోయిన సంగతి తెలిసిందే. దీంతో ఆయన కుమారుడు మొజ్తాబా ఖమేనీని తదుపరి సుప్రీం లీడర్ గా ఎన్నుకున్నారు. సుప్రీం లీడర్ అయిన తర్వాత కూడా మొజ్తాబా ఎక్కడా కనిపించలేదు. మొజ్తాబా తీవ్రంగా గాయపడ్డారని, ప్రాణాలు కూడా కోల్పోయి ఉండొచ్చని అమెరికా అధ్యక్షుడు డొనాల్డ్ ట్రంప్ అప్పట్లో అన్నారు. ఖమేనీని చికిత్స నిమిత్తం రష్యాలోని మాస్కోకు తరలించారని కూడా వార్తలు వచ్చాయి. +రిజ్తాబా ఖమేనీ ఇరాన్ లోనే ఉన్నారని, బయటకు వెళ్లడంలేని కారణాల వల్ల ఆయన బహిరంగంగా కనిపించడం లేదని రష్యా రాయబారి తెలిపారు . కాగా, మొజ్తాబా ఖమేనీ ఆరోగ్యంపై వచ్చిన ఈ వార్తలు ఇరాన్ రాజకీయాల్లో కీలక మార్పులకు దారి తీసే అవకాశం ఉంది. అయితే ఇప్పటివరకు ఇరాన్ ప్రభుత్వం లేదా అధికార వర్గాలు ఈ వార్తను అధికారికంగా ధ్రువీకరించలేదు. అందువల్ల ఇప్పటికీ ఇవి కేవలం నివేదికల ఆధారంగా వచ్చిన సమాచారం మాత్రమే.

అట్లీ, అల్లు అర్జున్ మూవీ పోస్టర్ విడుదల




అల్లు అర్జున్ హీరోగా అట్లీ దర్శకత్వంలో ఓ పాన్ ఇండియా సినిమా రూపొందుతోన్న విషయం తెలిసింది. 'ఎవెరిబాడీస్ గో'గా ఇది ప్రచారంలో ఉంది. తాజాగా దీనికి సంబంధించిన అప్డేట్ను చిత్రబృందం పంచుకుంది. అల్లు అర్జున్ పుట్టినరోజు సందర్భంగా ఐదువారం దీని టైటిల్ను ప్రకటించనున్నట్లు వెల్లడించింది.

ఈ విషయాన్ని తెలుపుతూ టీమ్ పంచుకున్న పోస్టర్ అందరిలో ఆసక్తి కలిగించింది. సాధారణంగా టైటిల్ ప్రకటన అంటే హీరో లుక్కు సంబంధించిన పోస్టర్ను పంచుకుంటారు. కానీ టీమ్ మాత్రం జంతువు

పంజా ఉన్న పోస్టర్ను షేర్ చేసింది. దీంతో ఈ సినిమా థీమ్పై సోషల్ మీడియాలో చర్చ జరుగుతోంది. అట్లీ ఏం ప్లాన్ చేస్తున్నారంటూ కామెంట్స్ చేస్తున్నారు. పునర్జన్మల కాన్సెప్ట్తో ముడిపడి ఉండే సైన్స్ ఫిక్షన్ మూవీగా ఇది ముస్తాబవుతున్నట్లు ప్రచారం జరుగుతోంది. ఇందులో అల్లు అర్జున్ పాత్ర మూడు కోణాల్లో సాగుతుందని సమాచారం. మోషన్ క్యాప్చర్ టెక్నాలజీ వినియోగంతో పాటు... విజువల్ ఎఫెక్ట్స్ కి పెద్దపీట వేస్తూ ఈ సినిమాని భారీస్కేయిలో తెరకెక్కిస్తున్నారు. ఇందులో ముగ్గురు కథానాయకులు ఉన్నట్లు తెలుస్తోంది. వారిలో దీపికా పదుకొణె పేరు ఇప్పటికే ఖరారైంది.


పెద్ది విడుదల జూన్ కు మాలినట్లైనా?



మెగా పవర్ స్టార్ రామ్ చరణ్ హీరోగా రూపొందుతున్న పాన్ ఇండియా చిత్రం పెద్ది విడుదల తేదీపై గందరగోళం నెలకొంది. మొదట ఈ సినిమాను ఏప్రిల్ 30న విడుదల చేస్తామని ప్రకటించినప్పటికీ, తాజా పరిణామాలు చూస్తుంటే ఆ తేదీకి రావడం కష్టమేనని ఇండస్ట్రీ వర్గాలు చెబుతున్నాయి. ఇటీవల 'చెన్నై లవ్ స్టోరీ' ఈవెంట్లో నిర్మాత ఎస్కేఎన్ సినిమా వాయిదా పడే అవకాశాలపై వ్యాఖ్యలు చేయడంతో మెగా అభిమానులు తీవ్రంగా స్పందించారు. ఈ వ్యాఖ్యలపై వివాదం రేగడంతో ఆయన తర్వాత వివరణ ఇచ్చారు. మరోవైపు, 'రాకాస్' టీంతో మాట్లాడిన సమయంలో 'సినిమా లేట్ అవుతుంది' అని రామ్ చరణ్ స్వయంగా చెప్పడంతో ఫ్యాన్స్ కాస్త కూల్ అయ్యారు. అయినప్పటికీ, ప్రస్తుత పరిస్థితులు చూస్తే వాయిదా అనివార్యంగా కనిపిస్తోంది. తాజా సమాచారం ప్రకారం, 'పెద్ది' సినిమా జూన్ నెలలో విడుదలయ్యే అవకాశం ఉంది. ప్రస్తుతం చిత్ర యూనిట్ రెండు తేదీలను పరిశీలిస్తోంది. జూన్ 4 లేదా జూన్ 24. ఈ తేదీల్లో ఏదో ఒకదానిని ఫైనల్ చేయాలని భావిస్తున్నారు. త్వరలో అధికారిక ప్రకటన వచ్చే అవకాశముంది. ప్రస్తుతం హైదరాబాద్లో షూటింగ్ వేగంగా కొనసాగుతోంది. కీలక సన్నివేశాల్లో రామ్ చరణ్ పాల్గొంటూ బిజీగా ఉన్నారు. సినిమాను అత్యుత్సాహంగా తీర్చిదిద్దేందుకు టీమ్ కష్టపడుతోంది. ఈ చిత్రంలో రామ్ చరణ్ సరసన జాన్వీ కపూర్ హీరోయిన్గా నటిస్తున్నారు.

Dr. Narsimlu Yellampally - Bureau Chief, Telangana, 9618907705, email: navataramtelugudaily@gmail.com, Telangana State Corporate Office: Plot No. A/9, Phase -1, Alwyn Colony, Kukatpally,

అనన్య పాండే మూవీ చాంద్ మేరా దిల్



బాలీవుడ్ యువ నటి అనన్యా పాండే, 'కిలో' సినిమాతో మెప్పించిన లక్ష్మ జంటగా నటిస్తున్న కొత్త సినిమా 'చాంద్ మేరా దిల్'. ఈ సినిమా మే 22న ప్రేక్షకుల ముందుకు రాబోతుందగా తాజాగా టీజర్ను విడుదల చేసింది చిత్రయూనిట్. హైదరాబాద్ నేపథ్యంలో రాబోతున్న ఈ టీజర్ చూస్తుంటే.. ఇదొక నవ్వుమైన క్యాంపస్ లవ్

స్టోరీ అని అర్థమవుతోంది. ముఖ్యంగా ఇంజనీరింగ్ కాలేజీలో ఆరవ్, చాందిని అనే ఇద్దరు విద్యార్థుల మధ్య మొదలైన ప్రేమ, ఆ తర్వాత వారి జీవితాల్లో ఎదురైన మలుపులు, బాధాకరమైన సంఘటనలను ఈ సినిమాలో చాలా ఎమోషనల్ గా చూపించబోతున్నారు. మరో విశేషమేమిటంటే, ఈ సినిమా షూటింగ్ ఎక్కువ భాగం హైదరాబాద్లోనే జరిగింది, ఇది తెలుగు ప్రేక్షకులకు సినిమాపై మరింత ఆసక్తిని కలిగిస్తోంది. సచిన్-జిగర్ అందించిన మ్యూజిక్ సినిమాకు పెద్ద ప్లస్ కానుంది. నిజానికి ఈ సినిమా ఏప్రిల్లోనే రిలీజ్ కావాల్సి ఉంది, కానీ కొన్ని కారణాల వల్ల వాయిదా వేసి, ఇప్పుడు మే 22న థియేటర్లలోకి తీసుకురాబోతున్నారు.

విమర్శకులకు నటి త్రిష ఘాటు రిస్పె
కొన్ని రోజులుగా నటి త్రిష పేరు సోషల్ మీడియాలో వైరలవుతోన్న విషయం తెలిసిందే. నటుడు, టీవీకే అధినేత విజయ్తో ఆమె రిలేషన్లో ఉన్నట్లు వార్తలు వచ్చాయి. తాజాగా త్రిష సినిమాలు మానేస్తున్నారని నటుడు చిత్రా లక్ష్మణన్ ఓ యూట్యూబ్ ఇంటర్వ్యూలో చెప్పడం తీవ్ర చర్చకు దారితీసింది. దీనిపై ఆమె తనదైన స్టైల్లో కౌంటర్ ఇచ్చారు. ఇన్స్టా స్టోరీలో ఈ వ్యాఖ్యలపై పరోక్షంగా స్పందించారు. అవును సినిమాలు మానేశాను. ఒక పెద్ద వ్యాపారవేత్తను పెళ్లి చేసుకొని నలుగురు పిల్లల్ని కన్నాను. మీ ఊహాగానాలకు ఇది సంబంధం? ఈరోజు మీరు వార్తలు రాసుకోవడానికి ఇది చాలా.. మరేదైనా జోడించమంటారా? అంటూ వ్యంగ్యంగా రాసుకోవచ్చు.. దీంతో ఆమె సినిమాలు మానేయనున్నారంటూ పరోక్ష వార్తలకు చెక్ పడిస్తోంది. అసలేం జరిగిందంటే.. యూట్యూబ్ వేదికగా ఓ నెటిజన్ అడిగిన ప్రశ్నకు చిత్రా లక్ష్మణన్ బదులిచ్చారు. ఇకపై సినిమాల్లో కొనసాగాలని త్రిష అనుకోవడం లేదని.. అవకాశాలనూ అందిపుచ్చుకోవడం లేదన్నారు. దీంతో ఎన్నో ఊహాగానాలు మొదలయ్యాయి.

చదుతున్నారని తెలుస్తోంది. టాలీవుడ్, కోలీవుడ్ ఇండస్ట్రీలను కలిపి పాన్ ఇండియా స్ట్రాయిలో ఇండియన్ సినిమాను షేక్ చేసేలా ఓ మల్టీస్టార్లను తెరకెక్కించాలనే ఆలోచనలో ఉన్నారు. ఆ చిత్రంలో ప్రభాస్, సూర్య కలిసి నటించబోతున్నారని బాలీవుడ్ సినీ వర్గాల్లో ప్రచారం జరుగుతోంది. ఈ ప్రాజెక్ట్ హై వోల్టేజ్ మాస్ యాక్షన్ డ్రైల్లర్ గా ఉండబోతోందని టాక్. ఇద్దరు స్టార్ హీరోలు కావడంతో వారి పాత్రలకు సమాన ప్రాధాన్యం ఉండేలా పవర్ ఫుల్ క్యారెక్టర్స్ను రూపొందిస్తున్నారని సమాచారం. కథ కూడా పాన్ ఇండియా రేంజ్లో ఉండి, దేశ విదేశాల్లోని పలు ఇంటర్నేషనల్ లాకేషన్స్లో షూటింగ్ ఎ+-లాన్ చేస్తున్నారు. ప్రభాస్కు ఉన్న పాన్ ఇండియా మార్కెట్, సూర్యకు ఉన్న నటనా ప్రతిభ ఈ రెండు కలిస్తే బాక్సాఫీస్ వద్ద భారీ సంచలనం ఖాయం అని ట్రేడ్ వర్గాలు భావిస్తున్నాయి. ముఖ్యంగా యాక్షన్ సీక్వెన్సులు, ఎమోషనల్ డ్రామా మధ్య మంచి బ్యాలెన్స్ ఉండేలా స్క్రిప్ట్ సిద్ధం చేస్తున్నారు. అయితే ఈ ప్రాజెక్ట్పై ఇప్పటివరకు ఎలాంటి అధికారిక ప్రకటన వెలువడలేదు. అయినప్పటికీ ఈ వార్తలు సోషల్ మీడియా, సినీ వర్గాల్లో వైరల్ అవుతూ అభిమానుల్లో ఆసక్తిని పెంచుతున్నాయి. ప్రభాస్, సూర్య కాంబినేషన్ నిజమైతే ఇది ఇండియన్ సినిమా చరిత్రలోనే ఒక క్రేజ్ ప్రాజెక్ట్ గా నిలుస్తుందని ఫ్యాన్స్ ఇప్పటికే అంచనాలు పెంచుకుంటున్నారు. ఇక అధికారిక ప్రకటన ఎప్పుడు వస్తుందో చూడాలి.

ప్రభాస్ తో ఆదిత్య ధర్ మూవీ

'ధురంధర్ 2' ఘన విజయం తర్వాత దర్శకుడు ఆదిత్య ధర్ పేరు ఇండియన్ సినిమా ఇండస్ట్రీలో హాట్ టాపిక్ గా మారింది. ఈ సినిమా బాక్సాఫీస్ వద్ద భారీ వసూళ్లు సాధించి, రికార్డుల సునామీ సృష్టించడంతో ఆయన తదుపరి ప్రాజెక్ట్పై ఆసక్తి మరింత పెరిగింది. తాజా సమాచారం ప్రకారం, ఆదిత్య ధర్ ఇప్పుడు మరో భారీ ప్రాజెక్ట్ కు శ్రీకారం



అవును పెళ్లయ్యింది నలుగురు పిల్లలు



చదుతున్నారని తెలుస్తోంది. టాలీవుడ్, కోలీవుడ్ ఇండస్ట్రీలను కలిపి పాన్ ఇండియా స్ట్రాయిలో ఇండియన్ సినిమాను షేక్ చేసేలా ఓ మల్టీస్టార్లను తెరకెక్కించాలనే ఆలోచనలో ఉన్నారు. ఆ చిత్రంలో ప్రభాస్, సూర్య కలిసి నటించబోతున్నారని బాలీవుడ్ సినీ వర్గాల్లో ప్రచారం జరుగుతోంది. ఈ ప్రాజెక్ట్ హై వోల్టేజ్ మాస్ యాక్షన్ డ్రైల్లర్ గా ఉండబోతోందని టాక్. ఇద్దరు స్టార్ హీరోలు కావడంతో వారి పాత్రలకు సమాన ప్రాధాన్యం ఉండేలా పవర్ ఫుల్ క్యారెక్టర్స్ను రూపొందిస్తున్నారని సమాచారం. కథ కూడా పాన్ ఇండియా రేంజ్లో ఉండి, దేశ విదేశాల్లోని పలు ఇంటర్నేషనల్ లాకేషన్స్లో షూటింగ్ ఎ+-లాన్ చేస్తున్నారు. ప్రభాస్కు ఉన్న పాన్ ఇండియా మార్కెట్, సూర్యకు ఉన్న నటనా ప్రతిభ ఈ రెండు కలిస్తే బాక్సాఫీస్ వద్ద భారీ సంచలనం ఖాయం అని ట్రేడ్ వర్గాలు భావిస్తున్నాయి. ముఖ్యంగా యాక్షన్ సీక్వెన్సులు, ఎమోషనల్ డ్రామా మధ్య మంచి బ్యాలెన్స్ ఉండేలా స్క్రిప్ట్ సిద్ధం చేస్తున్నారు. అయితే ఈ ప్రాజెక్ట్పై ఇప్పటివరకు ఎలాంటి అధికారిక ప్రకటన వెలువడలేదు. అయినప్పటికీ ఈ వార్తలు సోషల్ మీడియా, సినీ వర్గాల్లో వైరల్ అవుతూ అభిమానుల్లో ఆసక్తిని పెంచుతున్నాయి. ప్రభాస్, సూర్య కాంబినేషన్ నిజమైతే ఇది ఇండియన్ సినిమా చరిత్రలోనే ఒక క్రేజ్ ప్రాజెక్ట్ గా నిలుస్తుందని ఫ్యాన్స్ ఇప్పటికే అంచనాలు పెంచుకుంటున్నారు. ఇక అధికారిక ప్రకటన ఎప్పుడు వస్తుందో చూడాలి.